



اس سبق کے اختتام پر آپ جان لیں گے کہ:

- بنی اسرائیل کے ساتھ آٹھ نکاتی معاہدہ کیا تھا۔
- آج کے دور میں یہ معاہدہ ہم پر کس طرح جاری ہوتا ہے۔
- کچھ لوگوں نے معاہدہ کا لحاظ رکھا جب کہ بہت سے لوگوں نے منہ موڑ لیا۔

تلاوت و تشریح:

وَإِذْ أَخَذْنَا	مِيثَاقَ	بَنِي إِسْرَائِيلَ	لَا تَعْبُدُونَ	إِلَّا	اللَّهَ
اور جب ہم نے لیا	پختہ عہد	بنی اسرائیل (سے)	(کہ) تم عبادت نہیں کرو گے	مگر	اللہ کی،
وَبِالْوَالِدَيْنِ	إِحْسَانًا	وَوَدَى الْقُرْبَىٰ	وَالْيَتَامَىٰ	وَالْمَسْكِينِ	
اور ماں باپ سے	حسن سلوک کرنا	اور قرابت داروں	اور یتیموں	اور مسکینوں سے،	
وَقُولُوا	لِلنَّاسِ	حُسْنًا	وَأَقِيمُوا	الصَّلَاةَ	وَاتُوا
اور کہو	لوگوں سے	اچھی بات	اور تم قائم کرو	نماز	اور دو
زَكَاةَ	مُعْرَضُونَ	وَأَنْتُمْ	قَلِيلًا	مِنْكُمْ	إِلَّا
زکوٰۃ،	پھر جانے والے ہو۔	اور تم	تھوڑے	تم میں سے	مگر

- 1 یہ آیت بنی اسرائیل کو یاد دلا رہی ہے کہ انہوں نے اللہ کی نافرمانی کی اور اللہ کے ساتھ کیے ہوئے عہد کو توڑا ہے۔
- ہمیں اللہ تعالیٰ کی نہ ہی نافرمانی کرنا چاہیے اور نہ ہی حق کا انکار یا وعدہ خلافی کرنا چاہیے۔ اس آیت میں بیان کیے گئے آٹھ شعبوں میں اس فارمولے کو عمل میں لائیے: دعا-احساس-پلان-تبلغ۔
- 2 اللہ کے سوا کسی کی عبادت مت کیجیے۔
- 3 والدین کے ساتھ اچھا سلوک کیجیے۔ ”احسان“ یعنی اچھی طرح کرنا۔ جو رویہ اچھے سے کمتر ہو وہ نامناسب سمجھا جائے گا۔ دیکھیے کہ والدین کے لیے کتنی محبت اور تعظیم کا اظہار کیا گیا ہے۔
- 4 رشتہ داروں کے ساتھ اچھا برتاؤ کیجیے۔ ان کا خیال رکھیے، ان سے ملتے رہیے اور آپس میں تحفوں کا لین دین کیجیے۔
- 5 یتیموں کے ساتھ اچھی طرح سے پیش آئیے۔ پوری زمین پر سب سے کمزور یتیموں کو سمجھا جاتا ہے حالانکہ وہ سب سے قیمتی ہوتے ہیں۔ ان کا اکرام کیجیے، اپنی چیزیں ان کے ساتھ شیئر کیجیے اور ان کی ضرورتوں کو پورا کرنے کی کوشش کرتے رہیے۔
- 6 مسکینوں اور ضرورت مندوں کے ساتھ اچھا سلوک کیجیے۔ ان کی مدد کیجیے، ان کے کھانے کا یا ان کی کسی ضرورت کا انتظام کیجیے۔ اگر آپ ان کی مدد نہیں کر سکتے ہیں تو کم از کم ان سے اچھی طرح سے بات کیجیے اور ان کے لیے دعائیں کیجیے۔
- 7 لوگوں کے ساتھ اچھے انداز میں بات کیجیے۔ جب بھی کسی سے بات کریں تو ہمیشہ مثبت اور اچھی زبان استعمال کیجیے۔ اس طرح بات کیجیے کہ ہر عمر کے لوگ آپ سے بات کرنا پسند کریں۔

8 نماز قائم کیجیے، یعنی جماعت کے ساتھ، وقت پر اور نماز کے آداب کا خیال رکھتے ہوئے نماز پڑھیے۔

9 زکوٰۃ ادا کیجیے۔ اللہ نے آپ کو جو دولت عطا کی ہے اس میں سے ضرورت مند اور محتاج لوگوں کا حصہ اہتمام کے ساتھ نکالتے رہیے۔

**حدیث:** رسول اللہ ﷺ نے فرمایا: ”رحمان کی عبادت کرو، کھانا کھلاؤ اور سلام کو عام کرو اور اسے پھیلاؤ، جنت میں سلامتی کے ساتھ داخل ہو جاؤ گے“۔ (ترمذی: 1855)

**تصور و احساس:** تصور کیجیے کہ اگر لوگ ان آٹھ چیزوں پر عمل کرنا اپنی عادت بنالیں تو دنیا کتنی اچھی ہو جائے گی! تصور کیجیے کہ کسی ضرورت مند انسان کی جگہ آپ ہوں اور لوگ آپ کو ڈانٹیں یا مدد نہ کریں تو آپ کیسا محسوس کریں گے؟

**غور و فکر:**

• معاہدہ کی یہ آٹھ شرطیں اتنی ہی اہمیت کے ساتھ ہمارے لیے بھی ضروری ہیں اور لاگو ہوتی ہیں۔

دعا: اے اللہ! ان آٹھ شعبوں میں سے ہر ایک شعبہ میں بہتر بننے میں میری مدد فرما۔

**احتساب:** کیا اپنے والدین، رشتہ داروں، پڑوسیوں اور ضرورت مند لوگوں کے ساتھ آپ کا رویہ اچھا ہے؟ اپنے رویہ کو بہتر بنانے کے راستے تلاش کیجیے۔

**پلان:** ان شاء اللہ میں ان آٹھ چیزوں کو اپنی زندگی میں لانے کا پلان بناؤں گا، خاص طور سے ان شعبوں میں جن میں کمزور ہوں۔

**اسماء و افعال:** اس سبق کی آیات میں آنے والے کچھ اسماء اور افعال نیچے دیے گئے ہیں۔

افعال: ہر فعل کے تحت دیے گئے تین افعال اور تین اسماء کی TPI کے ساتھ مشق کیجیے								اسماء			
کوڈ	مادہ	فعل ماضٍ	فعل مضارع	فعل امر	اسم فاعل	اسم مفعول	کام کا نام	معانی	واحد	جمع	معانی
ک	ح س ن	حَسَّنَ	يُحَسِّنُ	أَحْسِنُ	حَسَنٌ	-	حُسْنٌ	اچھا ہونا	والد	وَالِدَيْنِ <sup>2</sup>	باپ
ذ	أ خ ذ	أَخَذَ	يَأْخُذُ	خُذْ	اِخْتَدَ	مَأْخُودٌ	أَخَذَ	لینا	يَتِيمٌ	يَتَامَى	یتیم
أسد <sup>+</sup>	ح س ن	أَحْسَنَ	يُحَسِّنُ	أَحْسِنُ	مُحْسِنٌ	مُحْسَنٌ	إِحْسَانٌ	نیک سلوک کرنا	مَسْكِينٌ	مَسَاكِينٌ	مسکین
تد <sup>+</sup>	و ل ي	تَوَلَّى	يَتَوَلَّى	تَوَلَّ	مُتَوَلِّ	مُتَوَلَّى	تَوَلَّى	پھرنا	صَلَاةٌ	صَلَوَاتٌ	نماز
أسد <sup>+</sup>	ع ر ض	أَعْرَضَ	يُعْرِضُ	أَعْرِضْ	مُعْرِضٌ	مُعْرَضٌ	إِعْرَاضٌ	اعراض کرنا			

### مشقی سوالات

1 بنی اسرائیل کے ساتھ کیے گئے اس معاہدہ کی آٹھوں شرطوں کی تفصیل بتائیے۔

2 اپنی زندگی میں ان آٹھ کاموں کو مضبوط کرنے کے لیے آپ کیا کریں گے ان کو بیان کیجیے۔

3 بنی اسرائیل نے اللہ تعالیٰ کے ساتھ یہ معاہدہ کرنے کے بعد کیا کیا؟

4 اللہ تعالیٰ نے بنی اسرائیل سے عہد کیوں لیا؟

**فیملی پروجیکٹ:** اپنے ان رشتہ داروں کی لسٹ بنائیے جن کے ساتھ تعلقات کو سدھارنے کی ضرورت ہے۔ ان سے ملاقات کیجیے، انہیں اپنے پاس بلائیے اور صرف اللہ کی رضامندی کے لیے ان کو تحفے دیجیے۔

**کلاس پروجیکٹ:** ان آٹھ نکات کا ایک ماسٹرمیپ / چارٹ بنائیے اور اسے پوری کلاس کے لیے 15 دن کا پروجیکٹ سمجھا جائے۔ اسکول اسمبلی میں ان نکات کو پیش کیجیے۔ یاد دہانی کے لیے پورے اسکول میں اس کے پوسٹر لگائیے۔ کلاس کے طلبہ کو مختلف ذمہ داریاں دی جائیں تاکہ وہ اسکول کے تمام طلبہ میں ان آٹھ کاموں کے تعلق سے بیداری پیدا کر سکیں۔